

ኢየሱስ በመፀሐፍ
ቅዱስ ሰዎች ውስጥ

(Jesus in the life of Biblical Characters)

□ ሁሉ ወደ ክርስቶስ

(All to Christ)


- በዮሐንስ ወንጌል 5:39 ላይ ኢየሱስ "መፅሐፍት ስለእኔ የሚመሰክሩ ናቸው" ብሎ እንደተናገረ እንዲሁ ታሪካቸው በመፅሐፍ ቅዱስ ውስጥ በተተረከ ሰዎች ህይወት ውስጥ የኢየሱስም ህይወት በጉልህ ይታያል።
- ይህም የመፅሐፍ ቅዱስን የተቀናጀ ትረካ እና መለኮታዊ ምንጭን ያረጋግጣል። በሁለቱም ኪዳናት ማካከል ያለው ቀጣይነት የመጽሐፍ ቅዱስን የተዋሃደ መልእክት እና በታሪክ ውስጥ ያለውን መለኮታዊ አቀነባበር አጉልቶ ያሳያል።
- አዳም፣ አቤል፣ ኖሃ፣ አብርሃም፣ ይስሐቅ፣ ዮሴፍ፣ መልከፀዲቅ፣ ሙሴ፣ ኢያሱ፣ ዳዊት፣ ኤርምያስ፣ ሆሴዕ፣ ዮናስ፣ ነህምያ... እንደምሳሌ ማንሳት ብንችልም ከእነዚህ ውስጥ ስድስቱን መርጠን በጥልቀት ቀጥለን እንመለከታቸዋለን።



□ አዳም

(Adam)

- የአዳም እና የኢየሱስ ህይወት በመፅሐፍ ቅዱስ ውስጥ በተለይም በጳውሎስ ፅሁፎች ውስጥ ያላቸው ትስስር በግልጽ ተቀምጧል። አዳም የሰው ልጅ ባለመታዘዙ በሃጢአት መውደቁን ሲወክል ኢየሱስ ግን "ሁለተኛው አዳም" ተብሎ በመጠራት መታዘዙንና ቤዛነቱን ያሳያል። (1ኛ ቆሮ 15:45-49)
- ሮሜ 5:12-21 ባለው ክፍል ውስጥ የሁለቱን ህይወት በማነፃፀር ኃጥያት በአዳም በኩል እንዴት ወደ አለም እንደገባና በክርስቶስ በኩል ደግሞ ፅድቅ እንዴት ወደ አለም እንደገባ በማሳየት ለሰው ልጆች እጣፈንታ ሁለት የተለያዩ ወኪሎች አድርጎ ያስቀምጣቸዋል።
- የሉቃስ ወንጌልም በምዕራፍ 3:23-38 ባለው ውስጥ የኢየሱስን የዘር ሀረግ ከአዳም ጋር በማገናኘትና ሁለቱንም እንደ እግዚአብሔር ልጆች በመግለፅ ኢየሱስን ለአዳም ውድቀት እንደማስተሰሪያ አድርጎ ያቀርባል።



□ ኖህ

(Noah)

- በመፅሐፍ ቅዱስ ውስጥ በኖህና በኢየሱስ መካከል ያለው የእርስበርስ ግንኙነት የድህነት፣ የፍርድና የቃልኪዳን ጭብጦችን በሚገልፅ መንገድ የተቀመጠ ነው።
- የኖህ መርከብ ከጥፋት ውሃ የመዳኛ መንገድ ሆኖ በቀረበበት መንገድ ኢየሱስም ከሀጥያት የመዳኛው መንገድ ሆኖ ቀርቧል። በ1ኛ ጴጥ3:20-21 ባለው ክፍል ውስጥም ኖህ በውሃ ውስጥ ማለፉ ከጥምቀት ጋር በማመሳሰል አማኞች በክርስቶስ ያላቸውን ድነት ለመግለጽ ቀርቧል።
- ከጥፋት ውሃም በኋላ ኖህ መስዋዕቱ ተቀባይነት በማግኘቱ እግዚአብሔር አዲስን ኪዳን ለኖህ እንደገባ በተመሳሳይ ሁኔታ ኢየሱስም በመስዋዕቱ(ሉቃ22:20) የድነትን አዲስ ቃል ኪዳንን መስርቷል።
- በኖህ ዘመን የነበረው የጥፋት ውሃ በተበላሽ ዓለም ውስጥ የመጣውን የእግዚአብሔር ፍርድ ሲያመለክት በማቴ 24:37-39 ይህም ዘመን ከክርስቶስ ዳግም ምፅኦት ጋር በማነፃፀር የንስሐን አጣዳፊነት አፅንኦት ይሰጣል።



☐ ሙሴ

(Moses)

- በመፅሐፍ ቅዱስ ውስጥ ሙሴና ኢየሱስ ያላቸውን የመሪነትና የአስታራቂነት ሚና በሚያጎላ መልኩ በብዙ ተመሳሳይ ሁኔታዎች ተገልፀዋል።
- ከውልደታቸው ጀምሮ ሙሴ የዕብራውያን ህፃናት ለመግደል ፈርዖን ካወጣው ትዕዛዝ ሲድን ኢየሱስም ንጉሥ ሄሮድስ ለእርሱ ካዘጋጀው የህፃናት እልቂት ተርፏል።
- ሙሴ በሲና ተራራ ህግን እንደተቀበለና የእስራኤልን ህዝብ በምድረበዳ እንደመራ ኢየሱስም የህጉ ፈፃሚና ለሚያምኑበት ወደ ዘላለም ህይወት የሚመራ እረኛ ሆኖ ቀርቧል። (ዕብ3:5-6)
- ይህም ሙሴ የኢየሱስን የማዳን ተልዕኮና መለኮታዊ ስልጣን እንዴት ጥላ ሆኖ እንዳሳየ ያመለክታል።



፩ ንጉሥ ዳዊት

(King David)


- ዳዊትና በኢየሱስ መካከል ጠንካራ ፅሁፋዊ ትስስርን አለ።
- ሁለቱም የተወለዱት በዳዊት ከተማ በቤተልሔም ሲሆን ይህም ኢየሱስ በሚልክያስ ስለመሲሁ የትውልድ ቦታ የተናገረው መፈፀሙን ያመለክታል።
- የማቴዎስ ወንጌል ኢየሱስ የዳዊት ዘር እንደሆነ በማሳየት ይጀምራል። ይህም እግዚአብሔር ለዳዊት ዙፋኑን ለዘላለም እንደሚያፀና በገባው ቃልኪዳን መሰረት ኢየሱስ ሞትን ድል የነሳ እውነተኛ "የንጉሥ ልጅ" መሆኑን ያመለክታል።
- የኢየሱስ ህይወትና አገልግሎት ዳዊት ወደዙፋኑን ከመምጣቱ በፊት ከነበረው ታሪክ ጋር ተመሳሳይነት ያለው ሲሆን ኢየሱስ ልክ እንደ ዳዊት በእግዚአብሔር የተቀባ፤ ተቃውሞ የገጠመውና በመጨረሻም ንጉሥ ሆኖ ክብርን ያገኘ ነው።
- በዚህም ወንጌላት ከዳዊት ታሪክና ከብሉይ ኪዳን ትንቢቶች በተወጣጣና በተጣመረ መልኩ ኢየሱስ ለረጅም ጊዜ መጠበቅ የነበረ የእስራኤል ተስፋና የእግዚአብሔርን ዘላለማዊ መንግስት በመመስረት ክፋትንና ሀጢአትን ለአንዴና ለመጨረሻ ጊዜ ድል የሚያደርግ ነጉሥ አድርገው አቅርበውታል።



□ ዮሴፍ

(Joseph)

- በዘፍጥረት ውስጥ ያለው የዮሴፍ ታሪክ ለኢየሱስ ክርስቶስ ምሳሌያዊ ጥላ ሆኖ ያገለግላል። ይህም በህይወታቸው መካከል በጉልህ የእግዚአብሔር ሉአላዊነት እና የመዳን እቅድ እንዲታይ አድርጓል።
- ዮሴፍ በአባቱ በያዕቆብ የተወደደ ልጅ እንደሆነ ሁሉ ኢየሱስም በእግዚአብሔር የተወደደ አንድያ ልጅ ነው።
- ዮሴፍ በወንድሞቹ እንደተታለለ እና ለባርነት እንደተሸጠ፤ ኢየሱስም ደቀመዝሙሩ በነበረው ይሁዳ ክህደት ለመስቀል ስቃይ ተላልፎ ተሰቷል።
- ዮሴፍ በህይወቱ ከደረሰበት መከራ በፅናት ካለፈ በኋላ በግብፅ ሀገር ላይ ስልጣንን እንዳገኘና ለዘሩ ከረሀብ የመዳን ምክንያት እንደሆነ ሁሉ ኢየሱስም የደረሰበትን መከራ በመታገስ በትንሳኤው ላመኑበት ሁሉ የመዳኛ መንገድ ሆኗል።



□ ነብዩ ኤርምያስ

(The Prophet Jeremiah)

- በነብዩ ኤርምያስ እና በኢየሱስ ክርስቶስ መካከል ያለው መፅሐፍ ቅዱሳዊ የእርስ በእርስ መስተጋብር የኢየሱስን የአገልግሎት ትንቢታዊ ባህሪና የኤርምያስ ትንቢቶች ፍፃሜን በሚያነሳ መልኩ የተሳሰረ ነው።
- ነብዩ ኤርምያስ በነብይነት ሚናው ስለፍርድ እና ስለተህድሶ በመስበክ የመቤዣት ተስፋ ለእስራኤል መስጠቱ አገልግሎቱን ከኢየሱስ አገልግሎት ጋር ተመሳሳይ እንዲሆን አድርጎታል። (ኤር 22:7) (ማቴ 7:19)
- ነብዩ ኤርምያስ በወገኖቹ ተቀባይነትን ያላገኘና በመልዕክቱም ምክንያት ብዙ ዋጋ የከፈለ ነብይ እንደነበረ ሁሉ ኢየሱስም የገዛ ወገኖቹ ያልተቀበሉት እና በነበረው መልዕክት ብዙ ዋጋን የከፈለ የነብያት እና የትንቢቶች ሁሉ ፍፃሜ ነው።
- ከዚህም በተጨማሪ ኤርምያስ እና ኢየሱስ የእስራኤል ህዝብ የእግዚአብሔር ሀሳብ ባለመቀበላቸው ስለሚመጣው ፍርድ አልቅሰዋል። (ኤር 9:1) (ሉቃ 19:41-44)

